

പതിനാലാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിട്ട നിയമസഭ ചോദ്യം നം. *191 - 06/12/2018 -ലെ മറുപടിക്ക്

കേന്ദ്രാവിഷ്കൃത പദ്ധതികൾക്കായുള്ള വിഹിതത്തിലെ കുറവ്

ചോദ്യം

ഉത്തരം

ശ്രീമതി. വീണാ ജോർജ്ജ്
 ശ്രീ എ. പ്രദീപ്കുമാർ
 ശ്രീ സി. കെ. ശശീന്ദ്രൻ
 ശ്രീ കെ. ഡി. പ്രസേനൻ

ഡോ. ടി. എം. തോമസ് ഐസക്
 (ധനകാര്യവും കയറും വകുപ്പുമന്ത്രി)

	ചോദ്യം	ഉത്തരം
എ	സി.ജി.എസ്.ടി., സംസ്ഥാനത്തേക്ക് കൊണ്ടുവരുന്ന ചരക്കുകളിന്മേലുള്ള ഐ.ജി.എസ്.ടി, ആദായ നികുതി ഉൾപ്പെടെയുള്ള മറ്റു കേന്ദ്ര നികുതികൾ എന്നീ ഇനങ്ങളിലായി സംസ്ഥാനത്തിനും എത്ര തുക കേന്ദ്ര സർക്കാരിന് കഴിഞ്ഞ സാമ്പത്തിക വർഷം എത്ര തുക ലഭിച്ചുവെന്നതിന്റെ കണക്ക് ലഭിച്ചുവെന്നതിന്റെ കണക്ക് ലഭ്യമാണോ; വെളിപ്പെടുത്തുമോ;	സി.ജി.എസ്.ടി., സംസ്ഥാനത്തേക്ക് കൊണ്ടുവരുന്ന ചരക്കുകളിന്മേലുള്ള ഐ.ജി.എസ്.ടി, ആദായ നികുതി ഉൾപ്പെടെയുള്ള മറ്റു കേന്ദ്ര നികുതികൾ എന്നീ ഇനങ്ങളിലായി സംസ്ഥാനത്തിനും സർക്കാരിന് കഴിഞ്ഞ സാമ്പത്തിക വർഷം എത്ര തുക ലഭിച്ചുവെന്നതിന്റെ ക്രോഡീകരിച്ച കണക്ക് സംസ്ഥാന സർക്കാരിൽ ലഭ്യമല്ല.
ബി	ധനകാര്യ കമ്മീഷന്റെ ശുപാർശയനുസരിച്ച് സംസ്ഥാനത്തിന് കഴിഞ്ഞ സാമ്പത്തിക വർഷം ലഭിച്ച കേന്ദ്ര നികുതികളുടെ സംസ്ഥാന വിഹിതവും കേന്ദ്രാവിഷ്കൃത പദ്ധതിവിഹിതവും എത്രയെന്ന് അറിയിക്കാമോ;	അക്കൗണ്ടന്റ് ജനറലിന്റെ പ്രാഥമിക കണക്കുകൾ പ്രകാരം 2017-18 സാമ്പത്തിക വർഷം കേന്ദ്ര നികുതികളുടെ വിഹിതമായി സംസ്ഥാനത്തിന് ആകെ 16833.08 കോടി രൂപ ലഭ്യമായിട്ടുണ്ട്. പി.എഫ്.എം.എസ് വെബ് പോർട്ടലിലെ കണക്കുകൾ പ്രകാരം വിവിധ കേന്ദ്രാവിഷ്കൃത പദ്ധതികൾക്ക് കേന്ദ്ര വിഹിതമായി 2017-18-ൽ ആകെ 3717.62 കോടി രൂപ ലഭിച്ചിട്ടുണ്ട്.
സി	വിവിധ കേന്ദ്രാവിഷ്കൃത പദ്ധതികൾക്കായുള്ള കേന്ദ്ര വിഹിതത്തിൽ കുറവുവരുത്തിയിട്ടുണ്ടോ; ഇത്തരത്തിൽ കേന്ദ്രാവിഷ്കൃത	പതിനാലാം ധനകാര്യ കമ്മീഷന്റെ ശുപാർശ പ്രകാരം കേന്ദ്ര സർക്കാർ കേന്ദ്രാവിഷ്കൃത പദ്ധതികളുടെ എണ്ണം 66-ൽ നിന്നും 28 എണ്ണമാക്കി കുറയ്ക്കുകയുണ്ടായി. ഇതിൽ 6 എണ്ണം കോർ ഓഫ് ടി കോർ എന്ന വിഭാഗത്തിലും 2 എണ്ണം ഓപ്ഷണൽ

	<p>പദ്ധതികൾക്ക് വരുത്തിയ ഘടനാപരമായ മാറ്റം എന്തെല്ലാമെന്നും അത് സംസ്ഥാനത്തെ എത്തരത്തിൽ പ്രതികൂലമായി ബാധിക്കുമെന്നും അറിയിക്കാനോ;</p>	<p>വിഭാഗത്തിലുമായാണ് നിജപ്പെടുത്തിയത്. പുതിയ സംവിധാനം അനുസരിച്ച് ചില പദ്ധതികൾ മറ്റു പദ്ധതികളുമായി ലയിപ്പിക്കുകയും ചില പ്രധാന പദ്ധതികളെ കേന്ദ്രാവിഷ്കൃത പദ്ധതിയിൽ നിന്നും ഒഴിവാക്കുകയും ചെയ്യുകയുണ്ടായി. കോർ വിഭാഗത്തിൽ ഉൾപ്പെട്ടിട്ടുള്ള പദ്ധതികൾക്ക് അറ്റപത് ശതമാനം കേന്ദ്ര വിഹിതവും നാല്പത് ശതമാനം സംസ്ഥാന വിഹിതവുമാണ് നിജപ്പെടുത്തിയിട്ടുള്ളത്. ഈ പദ്ധതികളിൽ മുൻപ് 75 ശതമാനവും അതിനു മുകളിലും എന്ന രീതിയിൽ കേന്ദ്ര വിഹിതം ലഭിക്കുമായിരുന്നു. പുതുക്കിയ ഫണ്ടിംഗ് പാറ്റേൺ പദ്ധതി നടത്തിപ്പിൽ പ്രതിസന്ധികളുണ്ടാക്കിയിട്ടുണ്ട്. അതു കൂടാതെ അഖിലേന്ത്യാ തലത്തിൽ രൂപീകരിക്കപ്പെടുന്ന കേന്ദ്രാവിഷ്കൃത പദ്ധതികളുടെ മാനദണ്ഡങ്ങൾ സംസ്ഥാനത്തിന് യോജിക്കാതെ വരുന്ന പ്രശ്നങ്ങളും സംജാതമാകാറുണ്ട്. 60 ശതമാനത്തിന് മുകളിൽ കേന്ദ്രവിഹിതം ലഭിച്ചിരുന്ന പല പദ്ധതികളുടെയും വിഹിതം കുറച്ച് 60:40 അനുപാതത്തിലാക്കിയത് പദ്ധതി നടത്തിപ്പിന് സംസ്ഥാനത്തിന് അധിക സാമ്പത്തിക ബാധ്യത വരുത്തിയിട്ടുണ്ട്.</p>
<p>ഡി</p>	<p>കേന്ദ്രാവിഷ്കൃത പദ്ധതികൾക്കുള്ള തുക ചെലവഴിക്കുന്നതിനുള്ള മാനദണ്ഡങ്ങളും തുകയുടെ വിനിയോഗവും നിരീക്ഷിക്കുന്നതിനുള്ള ക്രമീകരണങ്ങൾ അറിയിക്കാനോ;</p>	<p>സംസ്ഥാന പദ്ധതികളോടൊപ്പം കേന്ദ്രാവിഷ്കൃത പദ്ധതികളുടെ നിർവ്വഹണവും തുകയുടെ വിനിയോഗവും നിരീക്ഷിക്കുന്നതിന് ബഹു.മുഖ്യമന്ത്രി തലത്തിൽ ഓരോ ത്രൈമാസ അവസാനവും പദ്ധതി അവലോകനം നടത്തുന്നതിന് പ്ലാൻ എക്സിക്യൂട്ടീവ് റിവ്യൂ കമ്മിറ്റി സർക്കാർ ഉത്തരവ് G.O.(P) No.29/2016/Fin dated 27/02/2016 and G.O.(P) No. 100/2016/Fin. Dated 20/07/2016 പ്രകാരം രൂപീകരിച്ചിട്ടുണ്ട്. പ്രസ്തുത യോഗങ്ങളിൽ ബഹു.മുഖ്യമന്ത്രി ആവശ്യമായ നിർദ്ദേശങ്ങൾ വകുപ്പു സെക്രട്ടറിമാർക്ക് നൽകാറുണ്ട്. കൂടാതെ എല്ലാ മാസവും ചീഫ് സെക്രട്ടറിയുടെ അധ്യക്ഷതയിൽ നടത്തപ്പെടുന്ന സെക്രട്ടറിമാരുടെ യോഗത്തിൽ പദ്ധതി അവലോകനം നടത്തുകയും സെക്രട്ടറിമാർക്ക് ആവശ്യമായ നിർദ്ദേശങ്ങൾ നൽകി ഫലപ്രദമായ ഇടപെടലുകൾ നടത്താറുണ്ട്. കൂടാതെ വകുപ്പു മന്ത്രിമാരും വകുപ്പു സെക്രട്ടറിമാരും യഥാസമയങ്ങളിൽ പദ്ധതി അവലോകനം നടത്തുകയും അതതു വകുപ്പിന്റെ പുരോഗതി വീക്ഷിക്കുകയും ആവശ്യമായ</p>

		<p>ഇടപെടലുകൾ നടത്താറുണ്ട്. വകുപ്പ് അദ്ധ്യക്ഷന്മാർ പദ്ധതി പുരോഗതി നിരീക്ഷിക്കുകയും നിർവ്വഹണ ഉദ്യോഗസ്ഥർക്ക് ആവശ്യമായ നിർദ്ദേശങ്ങളും പിൻതുണയും ഉറപ്പുവരുത്തുന്നുണ്ട്. പദ്ധതി നിരീക്ഷണം ഫലപ്രദമായി നടത്തുന്നതിന് 'Plan Space' എന്ന ഓൺലൈൻ മോണിറ്ററിംഗ് സംവിധാനം നിലവിലുണ്ട്. ഇതിലൂടെ കൃത്യതയോടും സമയബന്ധിതവുമായി പദ്ധതി പുരോഗതി വീക്ഷിക്കാൻ സാധിക്കുന്നതാണ്. പ്രസ്തുത നിരീക്ഷണ സംവിധാനത്തിൽ കേന്ദ്രാവിഷ്കൃത പദ്ധതികൾക്ക് മുൻതൂക്കം നൽകുന്നുണ്ട്.</p> <p>ധന വിനിയോഗ സർട്ടിഫിക്കറ്റുകൾ ഓൺലൈൻ പോർട്ടലായ Plan Space വഴി ലഭ്യമാക്കുന്നതിനുള്ള നടപടികളും കേന്ദ്ര സർക്കാരിൽ നിന്നും കേന്ദ്ര ഫണ്ട് റിലീസ് ചെയ്യുന്ന മുറയ്ക്ക് Plan Space പോർട്ടലിൽ ലഭ്യമാക്കുന്നതിന് പബ്ലിക് ഫിനാൻഷ്യൽ മാനേജ്മെന്റ് സിസ്റ്റം (PFMS) Plan Space പോർട്ടലുമായി ലിങ്ക് ചെയ്യുന്നതിനായുള്ള നടപടികളും സ്വീകരിച്ചുവരുന്നു. ഇതുകൂടാതെ സംസ്ഥാനത്തിലെ വിവിധ വകുപ്പുകളുമായും, ബന്ധപ്പെട്ട വിവിധ കേന്ദ്ര മന്ത്രാലയങ്ങളുമായും ഏകോപിച്ച് പ്രവർത്തിച്ച് സമയബന്ധിതമായി കേന്ദ്ര ഫണ്ട് നേടിയെടുക്കുന്നതിന് സഹായകരമാകുംവിധം റസിഡന്റ് കമ്മീഷണർക്ക് ഒരു real time monitoring system തയ്യാറാക്കുന്നതിനായുള്ള നടപടികളും സ്വീകരിച്ചുവരുന്നു. കേന്ദ്രാവിഷ്കൃത പദ്ധതികൾ നടപ്പിലാക്കുന്ന വകുപ്പുകളിലെ ബന്ധപ്പെട്ട ഉദ്യോഗസ്ഥരുമായി നിരന്തരം ബന്ധപ്പെടുകയും ആവശ്യമെങ്കിൽ കൂടിയാലോചനാ യോഗങ്ങൾ നടത്തുകയും ചെയ്യുന്നുണ്ട്. വിവിധ വകുപ്പുകളിൽ നിന്നും കേന്ദ്ര സർക്കാരിൽ നിന്നും ലഭിക്കുന്ന റിലീസ് വിവരങ്ങൾ അതത് സമയങ്ങളിൽ അപ്ഡേറ്റ് ചെയ്യുന്നതിനുള്ള സംവിധാനവും ഏർപ്പെടുത്തിയിട്ടുണ്ട്. മുഖ്യമന്ത്രി തലത്തിലുള്ള യോഗങ്ങളിലും ചീഫ് സെക്രട്ടറി തലത്തിലുള്ള യോഗങ്ങളിലും കേന്ദ്ര സഹായം നേടിയെടുക്കുന്നതിനാവശ്യമായ നടപടികളുടെയും വിനിയോഗത്തിന്റെയും പുരോഗതി അവലോകനം ചെയ്യാറുണ്ട്.</p>
--	--	--

ഇ	<p>ഈ സാഹചര്യത്തിൽ കേന്ദ്ര മന്ത്രിയുൾപ്പെടെയുള്ളവർ സർക്കാർ നൽകിയ തുകയും വിനിയോഗവും സബ്സിഡി വാസ്തുവ വിരുദ്ധമായ പ്രസ്താവനകൾ നടത്തുന്നത് ഫെഡറലിസത്തിന് അനുഗ്രഹമാകുമെന്ന് കരുതുന്നുണ്ടോ; വ്യക്തമാക്കുമോ?</p>	<p>കണക്കുകളിൽ അധിഷ്ഠിതമായി മാത്രമേ ഈ വിഷയം പരിശോധിക്കുവാൻ സാധിക്കുകയുള്ളൂ.</p>
---	---	--


 സെക്ഷൻ ഓഫീസർ